

15 ta' Mejju, 1953

Imhalef:—

L-Onor. Dr. T. Gouder, LL.D.

Giuseppe Bugeja *versus* Carmelo Falzon**Lokazzjoni — Kompetenza — Board tal-Kera --****Fond Urban u Fond Rustiku.**

Fond urban hu kwalunkwe fabbrikat jew hini li ma jkunx kostruzzjoni rurali, appartenenti lill-proprietarju tal-fond li jisserra bih; u fond rustiku hu kwalunkwe fond ieħor, kompriżi l-kostruzzjonijiet rurali, eżoċ l-kostruzzjonijiet appartenenti lill-istess proprietarju tal-fond li jisserra bihom, u li huma destinati għall-obitużjoni ta' min jattendi għall-koltivazzjoni tar-raba', jew għar-riko-ceru ta' annimali użati għall-koltivazzjoni, jew għall-kustodja u konservazzjoni ta' makni u attrezzi li jservu għall-koltivazzjoni tar-raba', jew biex jipproġew fikom il-prodotti agrarji.

Jekk il-fond ikun urban, il-tribunal kompetenti jgħid konjizzjoni ta' talba biex l-inkwilin jiġi zgumbrat minnu meta tispicċa l-lokazzjoni huwa l-Board tal-Kera.

Il-Qorti — Rat l-att ta' citazzjoni quddiem il-Prim'Awla tal-Qorti Ċivili, li bih l-attur, wara li ppremetta illi hi skrittura tal-21 ta' Mejju 1936 hu kera lill-konvenut ir-razzett ir-Rabat. Triq Vittorja, numru 13, taħt il-kondizzjonijiet fl-istess skrittura indikati, u għal żmien sittax-il sena mill-15 ta' Awissu 1936; u illi, għalhekk, iż-żmien tal-lokazzjoni ta' l-istess razzett għalaq fl-14 ta' Awissu 1952; u illi, non ostanti li għalaq iż-żmien tal-lokazzjoni, u għalhekk hu taħ il-konġedo, il-konvenut baqa' jokkupa l-istess razzett; u illi, għalkemm gie stipulat fil-kuntratt li l-kera għandu jithallas sene-stralment bil-quddiem, fil-fatt il-partijiet kienu għal bosta snin accettaw illi l-kera jithallas bis-sena; talab, prevji d-dikjarazzjonijiet neccessarji, speċjalment dawk illi r-razzett fuq imsemmi mhux fond urban skond il-liġi, u illi l-lokazzjoni fuq indikata spicċat "ipso jure" billi għalaq iż-żmien stabbilit, u li konsegwentement il-konvenut qiegħed jiddetjeni l-istess fond mingħajr titolu, illi l-istess konvenut j-gi kundannat biex, fi żmien qasir u perentorju li jiġi lilu prefiss, jizgombra

r-razzett fuq msemmi, Bl-ispejjeż, inklużi dawk ta' l-ittra uffiċjali tal-20 ta' Awissu 1951;

Omissis;

Rat is-sentenza ta' dik il-Qorti tat-8 ta' Jannar 1953, li biha giet milqugħa l-eċċezzjoni ta' l-inkompetenza "ratione materiae";

Rat is-sentenza tal-Qorti ta' l-Appell tat-13 ta' Frar 1953, li kkonfermat id-deċiżjoni ta' l-Ewwel Qorti, u ddikjarat li hi kompetenti din il-Qorti biex tiegħu konjizzjoni tal-kawża, u ordnat illi l-atti jigu mibgħutin lil dina l-istess Qorti, mingħajr preġudizzju ta' l-eċċezzjoni l-oħra sollevata mill-konvenut fis-sens li hu kompetenti l-Board tal-Kera;

Omissis;

Tikkunsidra, dwar l-eċċezzjoni opposta mill-konvenut, li għall-konjizzjoni tal-kawża mbix kompetenti din il-Qorti, imma l-Board li jirregola l-Kera;

Illi għar-riżoluzzjoni tal-kwistjoni hemm bżonn li jiġi stabbilit jekk il-lokazzjoni li giet magħmula lill-konvenut hijiex ta' fond urban jew rustiku. Fl-ewwel każ il-kompetenzu biex jiehu konjizzjoni tat-talba kontenuta fl-aġt ta' ċitazzjoni tkun tal-Board li jirregola l-Kera;

Illi l-fond jikkonsisti f'bitha kbira hafna, kważi kwadra; fuq in-naħa tax-xellug hemm żewġ kmamar, waħda minnhom gol-blat, u għar; fl-ewwel waħda jinżammu l-majjali, u fit-tieni imbarazzi; fl-għar tinżamm debba u jinżammu wkoll l-ingenji tagħha. Bejn it-tieni kamra u l-għar hemm hawt kbir bl-ilma, li jservi biex minnu jixorbu l-barrin, li, kif jingħad aktar 'il quddiem, il-konvenut irabbi u jzomm fl-istess fond. Fuq in-naħa tal-lemin hemm maqjel kbir, fejn jinżammu l-barrin — dak inhar ta' l-aċċess kien hemm dsatax il-wieħed. Fil-faċċata hemm maqjel ieħor żgħir, li jservi wkoll għall-barrin — dak inhar ta' l-aċċess, però, kien vojta. Biswit dan il-maqjel hemm żewġ kmamar, waħda għat-tigieg, u l-oħra ta' hdejha, li hija akbar hafna, għall-gwież; u hdejn din it-tieni kamra, bejnha u bejn il-maqjel il-kbir, hemm kamra oħra għall-mgħalef. Id-dhul għall-fond, minn Trierq Emmanuele Vitale, hu passaggj mikxuf formanti parti minn parti oħra ta' l-istess bini, miżmuma mis-sid. Il-fond hu magħluq, fejn

jispiċċa dak il-passaġġ, per mezz ta' xatba. Biswit din ix-xatba, fil-faċċata, hemm tarag' mikxuf, f'idejn il-maqjel iż-żgħir, u dan it-tarag' iwassal għal Strada Vittorja, li qiegħda ad angolu, jew kważi, ma' Trierq Emmanuele Vitale. Il-fond ma għandux raba' miegħu, lanqas parti minima. Raba' assolutament ma hemm xejn;

Illi jirrizulta li l-konvenut ibiegħ il-laħam, irabbi u jseminen il-bhejjem, u, wara li joqtolhom, ibiegħhom lir-rivenditori; f'liema negozju ilu xi sittax il-sena, u l-fond in kwistjoni krieh, u użah dejjem, għal dan l-iskop; u għandu lavrant impjegat miegħu, u ġie li kellu anki tnejn;

Tikkunsidra;

Illi l-Qorti ta' l-Appell, fis-sentenza tagħha tas-6 ta' Novembru 1925 in re "Borg vs. Briffa" (Kollez. Vol. XXVI—1—404), irriteriet "che fondo urbano è da ritenersi qualunque fabbricato ed ogni stabile o costruzione che non sia costruzione rurale appartenente al proprietario del fondo cui serve: e fondo rustico è da ritenersi qualunque altro fondo, comprese le costruzioni rurali, cioè le costruzioni appartenenti allo stesso proprietario del fondo cui servono, e che sono destinate alla abitazione di coloro che attendono col proprio lavoro alla manuale coltivazione della terra, al ricovero del bestiame necessario per quella coltivazione, ed alimentato dai prodotti agrari dei terreni, nonchè alla custodia e conservazione delle macchine e degli attrezzi che servono alla coltivazione dei terreni medesimi (Giuseppe Piola, Monog. riportata nel Digesto Italiano, parola Fondo, Vol. XI, 2da.)". Ara wkoll is-sentenza ta' l-istess Qorti ta' l-Appell in "Gauci vs. Gauci", Vol. XXXI—I—70);

Illi, fil-każ li qiegħed jiġi diżaminat, il-fond mhux iservi, u ma ġiex destinat fil-lokazzjoni tiegħu lill-konvenut, għal skopijiet rurali, jew għall-abitazzjoni ta' min jattendi għall-koltivazzjoni tar-raba', jew għar-rikoveru ta' annimali użati għall-koltivazzjoni, jew għall-kustodja u konservazzjoni ta' makni u attrezzi li jservu għall-koltivazzjoni tar-raba', jew biex jitpoġġew fih prodotti agrarji. U difatti, fil-kuntratt tal-

iokazzjoni relattva, l-okkupazzjoni tal-konvenut giet indikata bhala dik ta' "macellaio". U inveru, lanqas ma jista' jservi, jew ikun destinat, ghal xi wiehed milli-iskopijiet fuq indikati, billi ma jikkontjenix raba', u l-konvenut, kif ga nghad, mhux gabillott u ma jahdimx raba'; imma huwa, invece, kummercjant, kif ga gie ritenut mill-Qrati fuq indikati f'din l-istess-kawza, fis-sentenzi taghhom dwar l-eccazzjoni ta' l-inkompetenza sollevata mill-istess konvenut; u dana l-konvenut ottjena l-fond in iokazzjoni in konnessjoni man-negozju tieghu konsistenti fit-trobbija u xiri ta' bhejjem, biex isemminhom halli joqtolhom u jbieghhom lir-rivendituri; f'liema fond appuntu huwa jrabbi u jsemmen dawk il-bhejjem. U ghalhekk l-istess fond ghandu jigi ritenut inservjenti u destinat ghall-imsemmi negozju tieghu. U, kif irriteniet il-Prim'Awla tal-Qorti Civili fic-citata sentenza taghha, il-fond hu "hanut" anki ghall-finijiet tal-Ligi tal-Kera (Ord. XXI ta' l-1931), billi, ghall-finijiet ta' dik il-ligi, hu "hanut" anki l-mahzen fejn tinzamm in depożitu merkanzija tan-negozju;

Illi anki l-Prim'Awla tal-Qorti Civili, fis-sentenza taghha tal-21 ta' Marzu 1946 fil-kawza "Clarke vs. Cuschieri" (Kollezzjoni XXXII—I—286), irriteniet illi l-espressjoni "rural tenement" "must be taken to mean what is mainly arable land which is habitually given or taken on lease for the growing of crops and cognate agricultural purposes"; u segwiet ir-regola, li dejjem kienet giet segwita mill-Qrati Taghna, illi, biex jigi stabbilit jekk il-fond ghandux jigi ritenut rustiku, meta xi parti minnu tista' sservi ghall-koltivazzjoni, ghandu jittiehed kont tal-parti predominanti. Fis-sentenzi tal-Qorti ta' l-Appell fuq citati jinghad illi, biex jigi stabbilit jekk il-lokazzjoni tirtigwardax fond urban jew fond rustiku, ghandu jigi mehud in konsiderazzjoni l-iskop (l-oggett) principali tal-kuntratt, u jekk skond dak l-iskop il-fond ghandu jigi principament adibit ghall-agrikoltura u ghat-trobbija ta' l-annimalli, ghandu jigi ritenut rustiku. Issa, fil-każ prezenti, lanqas ma huwa l-każ li tigi kunsidrata l-predominanza, l-oggett principali tal-kuntratt, ghar-raġuni illi, kif ga nghad, mal-post in kwistjoni ma hemmx raba', lanqas parti minima, u mill-provi jirriżulta illi lanqas ma jservi ghal xi raba' iehor tal-

konvenut, li ma jahdimx raba', imma hu biss kummerċjant, u li għan-negozju tiegħu iservi unikament il-post in kwistjoni:

Konformement għall-prinċipji u għall-fatti fuq esposti, il-post in kwistjoni ma jistax jiġi kunsidrat fond rustiku;

Għalhekk tilqa' l-eċċezzjoni li hu kompetenti biex jieħu konjizzjoni tal-kawża l-Board tal-Kera, u kwindi ma tiehux konjizzjoni tal-kawża;

L-ispejjeż jithallsu mill-attur.
